



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

VOL. LXIII]

SATURDAY, NOVEMBER 12, 2022 / KARTIKA 21, 1944

Separate paging is given to this Part in order that it may be filed as a Separate Compilation.

PART IV-B

Rules and Orders (Other than those published in Parts I, I-A, and I-L) made
by the Government of Gujarat under the Gujarat Acts

કૃષિ, ખેડૂત કલ્યાણ અને સહકાર વિભાગ

જાહેરનામું

સચિવાલય, ગાંધીનગર, ૨૭ નવેમ્બર, ૨૦૨૨

ક્રમાંક: જીએચકેએચ/૧૫૨/૨૦૨૨/એપીએમ/૧૦/૨૦૨૨/૧૦૧૧/ગ.- ગુજરાત ખેત ઉત્પન્ન અને બજાર (પ્રમોશન અને ફેસીલીટીશન) અધિનિયમ, ૧૯૬૩ની (જેનો આમાં હવે પછી સદરહુ નિયમ તરીકે ઉલ્લેખ કર્યો છે.) કલમ-૧૧ તથા ગુજરાત ખેતીના ઉત્પન્નના બજારો બાબતના નિયમો-૧૯૬૫ ના નિયમોની જોગવાઈ હેઠળ ખેતીવાડી ઉત્પન્ન બજાર સમિતિઓની ચૂંટણીઓ કરવામાં આવે છે.

નિયામકશ્રી, ખેત બજાર અને ગ્રામ્ય અર્થતંત્ર, ગુજરાત રાજ્ય, ગાંધીનગરના તા.૧૪/૧૦/૨૦૨૨ના પત્રથી જણાવ્યા મુજબ ખેતીવાડી ઉત્પન્ન બજાર સમિતિ વાલીયા, જિ.ભરૂચની ચૂંટાયેલ કમિટિની મુદત તા.૨૦/૦૮/૨૦૨૨ ના રોજ પૂરી થયેલ છે. અને બજાર સમિતિની સામાન્ય ચૂંટણી સમયસર યોજાઈ શકેલ નથી જેથી વહીવટી શૂન્યાવકાશ ન થાય તે હેતુથી બજાર સમિતિ વાલીયા, જિ.ભરૂચમાં બજાર ધારાની કલમ-૧૧(૪)(ક ક) અથવા કલમ ૧૧(૫)(ક) થી રાજ્ય સરકારશ્રીને મળેલ સત્તાની રૂએ હાલની ચૂંટાયેલ કમિટિને (એક) વર્ષ કે નવિન ચૂંટાયેલ કમિટિની પ્રથમ મીટીંગ મળે ત્યાં સુધી મુદત વધારો આપવા અથવા વહીવટદારની નિમણૂક કરવા અંગેના આદેશો મેળવી આપવા નિયામકશ્રીએ વિનંતી કરેલ.

ઉક્ત બાબતો ધ્યાને લઈ ખેતીવાડી ઉત્પન્ન બજાર સમિતિ વાલીયા, જિ.ભરૂચની હાલની ચૂંટાયેલ કમિટીનો મુદત વધારો કરવાની અથવા વહીવટદાર નિમવાની બાબત વિચારણા હેઠળ હતી.

આથી પુખ્ત વિચારણાના અંતે ગુજરાત ખેત ઉત્પન્ન બજાર અધિનિયમ-૧૯૬૩ની કલમ-૧૧(૫)(ક) હેઠળ મળેલ સત્તાની રૂએ ગુજરાત સરકાર, ખેતીવાડી ઉત્પન્ન બજાર સમિતિ વાલીયા, જિ.ભરૂચમાં જિલ્લા રજિસ્ટ્રારશ્રી, સહકારી મંડળીઓ, જિ.ભરૂચની વહીવટદાર તરીકે નિમણૂક કરવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

સ્મિતા અધ્યયુ,

સરકારના ઉપસચિવ.

